

गोंदिया येथे नाटयगृह बांधकामासाठी  
विशेष बाब स्वरूपात प्रशासकीय मान्यता देणे  
व अर्थसहाय्य मंजूर करणेबाबत.

**महाराष्ट्र शासन**  
पर्यटन व सांस्कृतिक कार्य विभाग  
शासन निर्णय क्रमांक : नागृबा-२०११/प्र.क्र.४२/सां.का.१  
मंत्रालय, मुंबई - ४०० ०३२.  
दिनांक : १४ ऑक्टोबर, २०११.

वाचा : १) पर्यटन व सांस्कृतिक कार्य विभाग, शासन निर्णय क्रमांक नागृबा २०१०/प्र.क्र.३२१/सां.का.१,  
दि.१४.०१.२०११.  
२) पर्यटन व सांस्कृतिक कार्य विभाग, शासन निर्णय क्रमांक नागृबा २०११/प्र.क्र.४२/सां.का.१,  
दि.२५.०२.२०११.

**प्रस्तावना :** शासनाने जिल्ह्याच्या मुख्यालयी नाटयगृह बांधकामाची योजना शासन निर्णय दिनांक १४ जानेवारी २०११  
अन्वये सुधारित केली आहे. यानुसार 'अ' वर्ग नगरपालिकेसाठी ९०० ते १००० आसन क्षमतेच्या नाटयगृहासाठी  
रुपये ५ कोटी एवढ्या अंदाजित खर्चातील ९०% रक्कम शासनाने व १०% रक्कम संबंधित स्थानिक स्वराज्य संस्थेने  
खर्च करण्याची योजना मान्य करण्यात आली आहे. या योजनेनुसार मुख्याधिकारी नगरपरिषद, गोंदिया यांनी गोंदिया  
नाटयगृहासाठी ७५० आसन क्षमतेचा आराखडा व अंदाजपत्रक शासन मान्यतेस्तव सादर केला होता. या अंदाजपत्रक व  
आराखड्यास सार्वजनिक बांधकाम विभागाच्या सहमतीने उपरोल्लेखित शासन निर्णय दिनांक २५.०२.२०११ अन्वये  
रुपये ५,००,००,०००/- (रुपये पाच कोटी फक्त) एवढ्या रकमेस प्रशासकीय मान्यता, तसेच योजनेनुसार पहिल्या  
हप्त्याचे रु.१.५० कोटी एवढे अनुदान प्रदान करण्यास मंजुरी देण्यात आली व निधी जिल्हाधिकारी गोंदिया यांना पुढील  
कार्यवाहीसाठी सुपूर्द करण्यात आला.

तथापि मुख्याधिकारी नगरपरिषद, गोंदिया यांनी या नाटयगृहाचे रुपये १०,७६,५८,२८७/- एवढ्या रकमेचे  
सुधारित अंदाजपत्रक सादर केले. सदर सुधारित अंदाजपत्रकीय रकमेस प्रशासकीय मान्यता देऊन या नाटयगृहाकरिता  
एक विशेष बाब म्हणून रुपये १०.०० कोटी एवढ्या रकमेची योजना यापैकी १०% रक्कम लोकवर्गणीद्वारे उभारण्याच्या  
अटीस अधिन मंजूर करण्याचा प्रस्ताव शासनाच्या विचाराधिन होता.

**शासन निर्णय :** उपरोल्लेखित शासन निर्णय दि. २५.०२.२०११ अन्वये गोंदिया जिल्हा मुख्यालयी नाटयगृह बांधकाम  
योजनेसाठी देण्यात आलेली रुपये ५,००,००,०००/- (रुपये पाच कोटी फक्त) एवढ्या रकमेची प्रशासकीय मान्यता रद्द  
करून गोंदिया जिल्हा मुख्यालयी ८१० आसन क्षमतेचे नाटयगृह बांधण्याकरिता मुख्याधिकारी नगरपरिषद, गोंदिया यांनी  
सादर केलेल्या रुपये १०,७६,५८,२८७/- (रुपये दहा कोटी शहात्तर लाख अठ्ठावन्न हजार दोनशे सत्याऐंशी फक्त) एवढ्या  
रकमेच्या सुधारित अंदाजपत्रकीय किंमतीस पुढील अटीच्या अधिन नव्याने प्रशासकीय मान्यता देण्यात येत आहे.

- (१) सदर अंदाजपत्रक संबंधित मुख्य अभियंता, अधिक्षक अभियंता व कार्यकारी अभियंता, सार्वजनिक बांधकाम  
विभाग यांच्याकडून साक्षांकित करून घ्यावे.
- (२) जागा मालकी हक्काची कागदपत्रे सोबत जोडावीत.
- (३) इमारतीचे काम वास्तुशास्त्रज्ञ यांचेकडून वास्तुमांडणी नकाशा व इमारतीचा सविस्तर नकाशा तयार करून  
त्यास मंजूरी घेतल्यावरच सुरु करावे. तसेच कामाचे नकाशे शासनाच्या वास्तु शास्त्रज्ञाकडून मंजूर करून घेण्यात  
यावेत.
- (४) विद्युतीकरणासाठी असलेली तरतूद शासनाच्या विद्युत अभियंताकडून तपासून घ्यावी.

(५) अधीक्षक अभियंता, सार्वजनिक बांधकाम मंडळ, नागपूर यांची मंजूरी घेऊनच नाटयगृहासाठी खुर्च्या, फायर फायटींग सिस्टीम, स्टेज क्राफ्ट इत्यादी बाबींचे काम हाती घेण्यात यावेत.

२. शासन निर्णय दिनांक १४.०१.२०११ अन्वये घोषित जिल्हा मुख्यालय नाटयगृह योजनेला अपवाद करून गोंदिया जिल्हा मुख्यालयी नाटयगृह योजनेस एक विशेष बाब म्हणून रुपये १०.०० कोटी एवढ्या रकमेची योजना यापैकी १०% रक्कम लोकवर्गणीद्वारे उभारण्याच्या अटीस अधिन तसेच अन्य पुढील अटीस अधिन मंजूरी देण्यात येत आहे.

(१) प्रथमतः शासन निर्णय दिनांक १४.०१.२०११ अन्वये निश्चित केलेल्या योजनेनुसार रुपये ५ कोटी एवढ्या रकमेपैकी शासनाच्या हिश्याची ९०% म्हणजेच रुपये ४,५०,००,०००/- एवढ्या रकमेचे अर्थसहाय्य तीन हप्त्यात ४०:५०:१० या प्रमाणे शासन उपलब्ध करून देईल. यानुसार शासन निर्णय दिनांक २५.०२.२०११ अन्वये शासनाने पहिल्या हप्त्याची रकमेच्या ४०% या प्रथम हप्त्याची रुपये १,८०,००,०००/- एवढी रक्कम वितरीत करणे अनुज्ञेय ठरत होते तथापि, पुरेसे अनुदान उपलब्ध नसल्याने प्रथम हप्त्याप्रित्यर्थ **रुपये १,५०,००,०००/- (रुपये एक कोटी पन्नास लाख फक्त)** वितरीत केली आहे. विशेष बाब म्हणून मान्यतेनुसार रुपये १० कोटी एवढ्या रकमेच्या १०% म्हणजेच रुपये १,००,००,०००/- (रुपये एक कोटी फक्त) एवढी लोकवर्गणीतून उभारलेली रक्कम व शासनाकडून उपलब्ध झालेला उपरोक्त रुपये १.५० कोटी एवढा निधी प्रथम नगर परिषद गोंदिया यांनी खर्च करावा. अशी एकूण रुपये २.५० कोटी एवढी रक्कम सदर बांधकामासाठी खर्च केल्याचे सनदी लेखापालांनी प्रमाणित केलेले उपयोगिता प्रमाणपत्र सादर केल्यानंतर शासनाच्या मुळ योजनेनुसार शासन हिश्याची दुसऱ्या हप्त्याची रक्कम अनुदान उपलब्धतेनुसार वितरीत करण्यात येईल. याप्रमाणे शासनाच्या मुळ योजनेनुसार अनुज्ञेय शासन हिश्याची रुपये ४.५० कोटी एवढी रक्कम वितरीत झाल्यानंतर विशेष बाब म्हणून मान्य केलेल्या योजनेनुसार अनुज्ञेय उर्वरीत रुपये ४.५० कोटी एवढा निधी अनुदान उपलब्धतेनुसार व वितरीत केलेल्या संपूर्ण रकमेच्या खर्चाचे सनदी लेखापालांनी प्रमाणित केलेले उपयोगिता प्रमाणपत्र प्राप्त झाल्यानंतर वितरीत करण्यात येईल.

(२) जिल्हा मुख्यालयी नाटयगृह बांधकाम योजनेबाबत शासन निर्णय दि.१४.०१.२०११ मधील परिशिष्ट 'अ' नुसार विहीत सर्व अटी व शर्तीचे पालन करणे गोंदिया नगरपरिषदेला बंधनकारक राहिल.

(३) योजनेनुसार सदर नाटयगृहाचे बांधकाम जास्तीत-जास्त दोन वर्षांच्या कालावधीत पूर्ण करणे अनिवार्य आहे. तसेच यासाठी वितरीत निधी नाटयगृहाच्या बांधकामावरच खर्च करण्यात यावा.

(४) वितरीत निधीचे विहीत नमुन्यातील उपयोगिता प्रमाणपत्र शासनाला त्वरीत सादर करण्यात यावे. वितरीत करण्यात आलेल्या संपूर्ण रकमेचे उपयोगिता प्रमाणपत्र शासनाला प्राप्त झाल्यानंतरच पुढील अर्थसहाय्याचा हप्ता वितरीत करण्यात येईल.

(५) निधी वितरण व खर्च याबाबतचा अनुपालन अहवाल जिल्हाधिकारी, गोंदिया यांनी शासनास पाठवावा.

(६) जिल्हाधिकारी, गोंदिया यांनी नाटयगृहाचे बांधकाम पूर्ण झाल्यानंतर संपूर्ण खर्चाचा हिशोब व ताळेबंद सनदी लेखापाल यांच्या प्रमाणपत्रासह या विभागास सादर करावा.

(७) शासनाच्या वापरासाठी नाटयगृह हवे असल्यास ते प्राथम्याने आरक्षित करणे आवश्यक राहिल.

(८) शासनाने वेळोवेळी केलेले नियम व अटी मधील बदल सदर नाटयगृहास बंधनकारक राहतील.

३. यासाठी होणारा खर्च 'मागणी क्रमांक झेडडी-२, २२०५ कला व संस्कृती १०२ - कला व संस्कृती यांचे प्रचालन (०१) (०२) शासकीय प्रेक्षागृहे, सभागृह पंचवार्षिक योजनांतर्गत योजना, राज्य योजनांतर्गत योजना (२२०५ १४८१) ३१ - सहाय्यक अनुदाने' या लेखाशिर्षाखाली उपलब्ध अर्थसंकल्पिय तरतूदीतून भागविण्यात येईल.

४. जिल्हाधिकारी, गोंदिया यासाठी नियंत्रक अधिकारी राहतील व त्यांनी प्राधिकृत केलेल्या दुय्यम अधिकाऱ्यास यासंबंधीच्या देयकावर स्वाक्षरी करण्यास प्राधिकृत करण्यात येत आहे.

५. हा शासन निर्णय सार्वजनिक बांधकाम विभागाच्या अनौपचारिक संदर्भ क्रमांक ३६०/इमारती ३, दि.२४.०८.२०११ तसेच नियोजन विभागाच्या अनौपचारिक संदर्भ क्रमांक ११६/१४४४, दि.२६.०९.२०११ अन्वये प्राप्त आणि वित्त विभागाच्या अनौपचारिक संदर्भ क्रमांक ३३०/व्यय-१४, दि.१२.१०.२०११ अन्वये प्राप्त सहमतीनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सही/-

( स्वाती म्हसे-पाटील )

उप सचिव, महाराष्ट्र शासन

प्रति,

जिल्हाधिकारी, गोंदिया.

मुख्य अधिकारी, गोंदिया नगरपरिषद, गोंदिया.

जिल्हा कोषागार अधिकारी, गोंदिया.

महालेखापाल (लेखा व अनुज्ञेयता), दोन महाराष्ट्र, नागपूर.

महालेखापाल (लेखा परीक्षा), दोन महाराष्ट्र, नागपूर.

नियोजन विभाग, मंत्रालय, मुंबई.

वित्त विभाग, मंत्रालय, मुंबई.

सार्वजनिक बांधकाम विभाग, मंत्रालय, मुंबई.

अवर सचिव (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.

निवड नस्ती सां.का.१.